

g j ; j h i f r ; b r a ; j j

**eyy kgs s) t l ; l k ; g h y ஜங்கமன அள்ளி கிராமத்தில் நடைபெற்ற அம்மா திட்ட முகாமில் மாவட்ட ஆட்சித் தலைவர் திரு.கே.விவேகானந்தன், இ.ஆ.ப., அவர்கள் பயனாளிகளுக்கு நலத்திட்ட உதவிகளை வழங்கினார்.**



j U k p r i மாவட்டம், நல்லம்பள்ளி வட்டம், பாலஜங்கமன அள்ளி கிராமத்தில் இன்று (26.08.2016) நடைபெற்ற அம்மா திட்ட முகாமில் பொதுமக்களிடத்தில் பல்வேறு கோரிக்கைகள் அடங்கிய மனுக்களைப் பெற்றுக்கொண்டு குடும்ப அட்டையில் பெயர் சேர்த்தல், நீக்கம், திருத்தம் செய்து 40 நபர்களுக்கும், இணையதளம் வாயிலாக பட்டா மாறுதல் 10 நபர்களுக்கும், சாதி சான்று 7 நபர்களுக்கும், வருமான சான்று 10 நபர்களுக்கும், இருப்பிட சான்று 10 நபர்களுக்கும், புதுவாழ்வு திட்டத்தின் சார்பில் கிராம வறுமை ஒழிப்பு சங்கம் மூலமாக இணையதளம் வாயிலாக இருப்பிட சான்று, வருவாய் சான்று 5 நபர்களுக்கும் வழங்கி மாவட்ட ஆட்சித் தலைவர் அவர்கள் தெரிவித்ததாவது :-

தருமபுரி மாவட்டத்தில் உள்ள 7 வட்டங்களிலும் வெள்ளிக்கிழமை தோறும் கிராமங்கள் வாரியாக அம்மா திட்ட முகாம்கள் நடத்தப்பட்டு பொதுமக்களிடமிருந்து மனுக்களை பெற்று அவர்களது கோரிக்கைகளை நிறைவேற்றி வருகிறோம். அம்மா திட்ட முகாமானது 470 கிராமங்களில் நடத்தப்பட்டு தற்போது 4-வது சுற்றாக 161-வது கிராமமாக பாலஜங்கமன அள்ளி கிராமத்தில் இன்றையதினம் சிறப்பாக நடைபெற்று வருகிறது. இம்முகாம்களில் அரசின் பல்வேறு துறைகளின் சார்பில் திட்டங்கள் குறித்து பொதுமக்கள் அறிந்து கொள்ளும் வண்ணம் பதாகைகள் அமைக்கப்பட்டுள்ளது. இதேபோன்று அனைத்து கிராம நிர்வாக அலுவலக கட்டிடங்கள் முகப்பிலும் அமைத்து அரசின் திட்டங்கள் அனைத்தும் மக்கள் தெரிந்து கொள்ள மிகவும் பயனுள்ளதாக அமையும்.

கிராம மக்களின் வசதிக்காக மாண்புமிகு தமிழ்நாடு முதலமைச்சர் அவர்கள் மின் ஆளுமை திட்ட சேவை மையங்களை அனைத்து தொடக்க வேளாண்மை கூட்டுறவு கடன் சங்க அலுவலகத்தில் செயல்படுவதற்கு ஆணையிட்டுள்ளார்கள். அதன்மூலம் தங்களுக்கு தேவையான சாதி சான்று, இருப்பிட சான்று, வருமான சான்று, முதல் பட்டதாரி சான்று, சிட்டா நகல்கள், வில்லங்கச்சான்று, நிலம் மதிப்பீடு சான்று, இணையவழி பட்டா பெயர் மாற்றம் மற்றும் சமூக நலத்துறையின் கீழ் மகளிர் திருமண திட்டம், ஏழை மகள் திருமண உதவி திட்டம், பெண் குழந்தை பாதுகாப்பு திட்டம் உள்ளிட்ட பல சேவைகளை தங்களது பகுதியிலேயே இணையதளம் வாயிலாக விண்ணப்பித்து பயன்பெறலாம். இதற்காக வட்டாட்சியர் அலுவலகத்தையோ, மாவட்ட ஆட்சியர் அலுவலகத்தையோ அணுக வேண்டிய அவசியம் இருக்காது.

தமிழ்நாடு அரசு பொதுமக்களுக்காக இலவச மருத்துவ உதவிக்கு 104 என்ற தொலைபேசி எண்ணை வழங்கியுள்ளது. அதில் மருத்துவ தகவல் மற்றும் ஆலோசனைகளை கேட்டு அறிந்து கொள்ளலாம். மேலும் பொதுமக்கள் முதலமைச்சரின் விரிவான மருத்துவ காப்பீட்டு திட்டத்தில் தங்களை இணைத்து அட்டை பெற்று வைத்துக்கொள்ள வேண்டும். ஊரக வளர்ச்சித்துறையின் சார்பில் தனி நபர் கழிப்பறை அமைக்க ரூ. 12,000/- மானியம் வழங்கப்படுகிறது. அதனை பெற்று கழிப்பறை வசதி இல்லாதவர்கள் உடனடியாக கழிப்பறை அமைக்க வேண்டிய பணியை மேற்கொள்ள வேண்டுமென மாவட்ட ஆட்சித் தலைவர் திரு.கே.விவேகானந்தன், இ.ஆ.ப., அவர்கள் தெரிவித்தார்.

முன்னதாக அம்மா திட்ட முகாமில் கால்நடை பராமரிப்புத்துறையின் சார்பில் கால்நடை மருத்துவர்கள் ஸ்கேன் கருவி மூலம் கறவை பசுக்களுக்கு இளம் சினை கண்டறிதல், மலட்டுத்தன்மை நீக்குதல், கரு முட்டை ஆய்வு செய்தல் மற்றும் சிகிச்சைகள் நடைபெறுவதையும், ஆதார் அட்டை எடுக்கும் பணி நடைபெற்று வருவதையும் மாவட்ட ஆட்சித் தலைவர் திரு.கே.விவேகானந்தன்,இ.ஆ.ப., அவர்கள் பார்வையிட்டு ஆய்வு செய்தார்.

இம்முகாமில் பாலஜங்கமன அள்ளி ஊராட்சி தலைவர் திருமதி. இளவரசி சிவம், வட்டாட்சியர் திரு. கருப்பசாமி, துணை வட்டாட்சியர் திரு. இராஜராஜன் உட்பட பலர் கலந்து கொண்டனர்.

---

வெளியீடு :- செய்தி மக்கள் தொடர்பு அலுவலர், தருமபுரி.